



У Івянцы ў францішканскім кляштары пры касцёле св. Міхала Арханёла прайшлі велікапосныя рэкалекцыі для моладзі на тэму “Я ведаю, у каго паверыў”. Хлопцы і дзяўчата, якія прыехалі з розных мясцін Беларусі, мелі магчымасць як супольна ўзбагаціцца духоўна, так і правесці час у “пустыні”.

Асобным пунктам рэкалекцыі стала знаёмства маладзёнаў з крыжам з касцёла св. Дам'яна. Гэты крыж вельмі цесна звязаны са св. Францішкам з Асізі, бо менавіта з малітвы перад ім распачалося яго навяртанне. Крыж з касцёла св. Дам'яна – гэта ікона, якая прадстаўляе Езуса трывумфуючага; укрыжаванага, але жывога і праслаўленага.

Напрыканцы сустрэчы хлопцы і дзяўчата адзначылі, што дзякуючы рэкалекцыям змаглі атрымаць палёгку ў такі складаны час і проста духоўна адпачыць ды аднавіцца.



Рэкалекцыі – гэта духоўныя практикаванні, мэта якіх – вяртанне чалавека да сапраўднай нармальнасці, аздараўлення ўсіх узроўняў жыцця, выпраўлення адносін з Богам і людзьмі. У штодзённасці мы звычайна робім шмат памылковых выбараў, з-за якіх усе сфery нашага жыцця, душы і цела разбалансоўваюцца. Гэта прыводзіць да пустойтраты энергіі, абяссільвання, страты жыццёвых арыенціраў, што знешне праяўляецца ў апатыі, абыякавасці, хістаннях паміж нервовай мітуснёй і нежаданнем дзеянічаць.

У выніку падыход да штодзённых заданняў становіцца павярхоўным, адсутнічаюць матывацыя і сілы, губляецца разуменне сэнсу. Каб не даводзіць сваё жыццё да падобнага краху, неабходна рэгулярна праходзіць своеасаблівы “духоўны медагляд” свайго жыцця, спалучаны з інтэнсіўным лячэннем. Для гэтага і патрэбны рэкалекцыі.

